


اسانجو جسم

حفيظ احسن

مترجم: بدر رضوان عباسي



سنڌي ٻوليءَ جو بااختيار ادارو
حيدرآباد سنڌ



سنڌي ٻوليءَ جي بااختيار اداري طرفان سائنسي سلسلي جو ٽهون ڪتاب

اسان جو جسم

حفيظ احسن

مترجم: بدر رضوان عباسي



سنڌي ٻوليءَ جي بااختيار ادارو

حيدرآباد - سنڌ

پاڪستان

1996ع

سنڌي ٻوليءَ جي بااختيار اداري جا سڀ حق ۽ واسطا قائم

چاپو : پهريون

سال : مارچ، 1996ع

تعداد : هڪ هزار

پاران ايم ايڇ پنهور انسٽيٽيوٽ آف سنڌ اسٽڊيز، ڄامشورو.

Digitized by M. H. Panhwar Institute of Sindh Studies, Jamshoro.

قيمت -/20 روپيا

ملڻ جو هنڌ

سنڌي ٻوليءَ جو بااختيار ادارو

نیشنل هاءِ وي، حيدرآباد- سنڌ

71000

هي ڪتاب سنڌي ٻوليءَ جي بااختيار اداري جي ڪمپيوٽر تي ڪمپوز ٿيو ۽

اداري پاران اشاعتي نگران امين لغاري آزاد ڪميونڪيشنز ڪراچي مان

ڇپرائي پڌرو ڪيو.

پيش لفظ

موجوده دور ۾ سائنس هڪ خاص معنيٰ وارو لفظ آهي، جنهن جي معنيٰ جملي ڪائنات جو علم آهي. سنڌي ۾ سائنسي ڪتابن جي گهڻي ڪوٺ آهي، جنهن کي محسوس ڪندي سنڌي ٻوليءَ جي بااختيار اداري پنهنجي قائم ٿيڻ بعد سائنسي علمن ۽ موضوعن بابت سنڌي ۾ ڪتابن جي تياري ۽ ڇپائي کي اداري جي عملي پروگرام جو هڪ اهم مقصد بنايو. هن مقصد لاءِ ٻارن لاءِ سائنسي مطالعي جي دلچسپي وارا ڪتاب تيار ڪرايا ويا آهن هي ڪتاب ”اسان جو جسم“ ان سلسلي جي هڪ ڪڙي آهي. هن ڪتاب سان هاءِ اسڪول سطح جي سنڌي شاگردن کي ”حياتيات Biology“ بابت هڪ مددي ڪتاب مهيا ٿيندو، جنهن سان انهن جي سائنسي علم ۾ واڌارو ٿيندو. ۽ عام پڙهندڙن لاءِ پڻ هڪ دلچسپ ۽ معلوماتي ڪتاب ثابت ٿيندو.

ادارو ”اردو سائنس بورڊ“ وارن جو ٿورائتو آهي، جن پنهنجي ڪتاب ”همارا جسم ڪيسي ڪام ڪرڻا هڪ“ جو هي ترجمو سنڌي ٻوليءَ جي بااختيار اداري پاران ڇپجڻ جي اجازت ڏني.

نبي بخش قاضي
چيئرمين

۹ مارچ، ۱۹۹۶ع
حيدرآباد - سنڌ

مهاڳ

تخليقي فڪر اسان جي تعليمي صورتحال جو هڪ ضروري پهلو آهي، جنهن کي اسان جي نظام ۾ نظرانداز ڪيو ويو آهي. ائين معلوم ٿئي ٿو ته اسان جي تعليمي ۽ ذهني عمل کي زندگي ڏيڻ واري هن قوت کي ڄاڻي وائي دٻايو ويو آهي. انهيءَ ڪري هن ڳالهه جي سخت ضرورت آهي ته اسان جي شاگردن ۽ علم دوست ماڻهن لاءِ سائنسي ادب ۽ تنقيدي فڪر جي مطالعي جا دروازا کوليا وڃن.

هي ڪتاب جيڪو سائنسي ادب ۽ فڪر سان تعلق رکي ٿو، انهي ڪري لکيو ويو آهي ته گهربل مواد ۽ ڄاڻ شاگردن ۽ سائنسي علم جي طالبن کي آساني سان حاصل ٿي سگهي، اميد آهي ته هي ڪتاب ترقي يافتہ سائنسي فڪر ۽ دانائي واري سوچ طرف رهنمائي ڪندو.

هن ڪتاب لکڻ جو خيال ”سنڌي ٻوليءَ جي بااختيار اداري“ طرفان پڌري ڪيل ”سنڌي ادب ۾ سائنسي ڪتابن جي لکڻ ۽ شايع ڪرڻ جي شديد ضرورت آهي ۽ اديب حضرات کي هن سلسلي ۾ اداري سان ڀرپور تعاون جي اپيل ڪجي ٿي“.

اها ڳالهه به قابل قدر آهي ته سنڌي ٻوليءَ جي بااختيار اداري جو سربراھه (اڳوڻو) ڊاڪٽر نبي بخش خان بلوچ آهي، جيڪو بذات خود سنڌي ٻوليءَ ۾ هڪ وڏي محقق جي حيثيت رکي ٿو.

منهنجو تعلق به اردو سائنس بورڊ سان آهي، جنهن جو خاص مقصد سائنسي علم جي خواهشمند شاگردن ۽ استادن لاءِ سائنسي ڪتاب شائع ڪرڻ آهي. مونکي اميد آهي ته پڙهندڙ هن ڪتاب مان فائدو حاصل ڪندا.

بدر رضوان عباسي


فهرست

- 7 اسان پنهنجو منهن ڇا پر ڏسندا آهيون؟
- 10 اسان جو جسم ڪيئن ٿو وڌي؟
- 13 اسان جي جسم جو پيڇرو
- 17 اسان جي چمڙي
- 20 اسين ڪيئن ٿا ڏسون؟
- 23 اسان ڏانئو ڪيئن ٿا چڪون؟
- 23 اسان ڪيئن ٿا سنگهون؟
- 25 اسان ٿا ٻڌون؟
- 27 اسان جو دماغ ڪيئن ٿو ڪم ڪري؟
- 32 اسان ساه ڪيئن ٿا کڻون؟
- 34 اسان جي دل

اسان پنهنجو منهن ڇا ۾ ڏسندا آهيون؟

جيڪڏهن اسان هڪ وڏي آئيني جي سامهون بيهي پاڻ کي ڏسنداسين ته اسان کي ڇا نظر ايندو؟
پنهنجو جسم، پنهنجو وجود: نڪ، ڪن، منهن، ڳچي،
بانھون، تنگون، هٿ ۽ پير، مطلب ته هڪ پورو وجود،
پورو جسم، پر اها ته اسان جي جسم جي هڪ معمولي
جهلڪ آهي. ڇا توهان کي خبر آهي ته اسان جي جسم
اندر هڪ تمام وڏو ڪارخانو ڪم ڪري رهيو آهي؟.

اسان جي ڪُل يا چمڙيءَ جي هيٺيان جسم جي اندر
هڏا، رڳون، دل، دماغ، ڦڦڙ ۽ ٻيا ڪيترائي اهڙا عضوا ۽
سرشتا آهن، جيڪي اسان جي جسم کي زنده رکن ٿا،
گرم رکن ٿا ۽ چُرير ڪرائين ٿا. اسان پنهنجين ٻانهن کي
هيٺ مٿي ڪيون ٿا. اهي ڪيتري قدر نه ڦرندڙ گهرندڙ ۽
لچڪدار آهن! وري جڏهن پنهنجي ڪرائيءَ تي هٿ
گهمايون ٿا ته اها ڪيتري قدر نه سخت محسوس ٿئي ٿي!
نرم گوشت هجي يا سخت هڏيون هجن، اهي سڀ سيلن
(Cells) مان ٺهيل آهن. اسان جي جسم ۾ لکين بلڪ اربين
سيل (Cells) موجود آهن. سيل تمام ننڍڙا هوندا آهن، جن
کي اسان پنهنجن اکين سان ڏسي نٿا سگهون. انهيءَ ڪري
انهن کي ڏسڻ لاءِ اسان کي خوردبينين جي مدد وٺڻي



پوندي آهي.

سڀ سيل هڪ ئي نموني جا ٺهيل هوندا آهن ۽ هر هڪ سيل تي هڪ سنهڙي، نرم ۽ سوراخدار جهلي (Cell membrane) چڙهيل هوندي آهي. سيل (Cell) ۾ اندر زندگي پيدا ڪرڻ وارو مادو هوندو آهي، جنهن کي ”پروتو پلازم“ (Protoplasm) چيو ويندو آهي. هر سيل ۾ هڪ نيوڪليئس (Nucleus) هوندو آهي، جنهن تي ان سيل جي زندگي جو دارو مدار هوندو آهي. اهو نيوڪليئس ئي آهي جيڪو سيلن جي نسل کي وڌائي ٿو. ۽ ان مان نوان سيل ٺهن ٿا. هر نئين سيل ۾ پروٽوپلازم پنهنجو مرڪز ۽ ان جي چوڌاري نرم سوراخدار جهلي هوندي آهي، اسان جي جسم جو هر سيل جاندار آهي، انهي ڪري ان کي هميشه غذا جي ضرورت پوي ٿي. اسان اوهان ۽ سڀ ساهوارا رڳو انهن ئي سيلن مان ٺهيا آهيون. ائين اسان جو سمورو جسم انهن ئي سيلن جو ميڙ يا مجموعو آهي. اسان جي جسم جي اندر جيڪي سيل آهن، اهي گهڻن ئي قسمن ۽ مختلف شڪلين جا آهن. انهن ۾ ڪي ننڍا ته ڪي وري تمام وڏا هوندا آهن. جيڪڏهن اسان جي جسم جا هڏا هڪ نموني جي سيلن مان ٺهيل آهن ته وري اسان جون رڳون ٻئي قسم جي سيلن جون ٺهيل آهن. اسان جي چمڙيءَ جا سيل هڪ قسم جا آهن ته رڳن ۽ غدودن جا وري ٻئي قسم جا آهن.

اسان جو جسم ڪيئن وڌي ٿو؟

اسان جو جسم انهي ڪري وڌندو رهي ٿو، جو نوان نوان سيل ٺهندا يا پيدا ٿيندا رهن ٿا. جڏهن هڪ سيل وڌي مڪمل ٿئي ٿو ته اهو خود به خود پنهنجو پاڻ بن حصن ۾ ورهائجي وڃي ٿو. پوءِ اهي ٻئي حصا به وڌڻ کان پوءِ وڌيڪ بن حصن ۾ ورهائجي وڃن ٿا. اهڙي طرح هڪ سيل مان وڌي چار جيو گهرڙا ٺهي پون ٿا. وڌڻ، ورهائجڻ ۽ نون سيلن جي ٺهڻ جو اهو سلسلو هميشه جاري رهي ٿو. اسان جي جسم جا هڏا جوڙيندڙ سيل پهريائين به، پوءِ چار چار ٿي پنهنجو تعداد وڌائيندا رهن ٿا. اهڙي طرح اسان جي جسم جي باقي حصن جا سيل به پنهنجو تعداد وڌائيندا رهن ٿا. پر ڪي سيل اهڙا به آهن جيڪي ورهائجڻ جي باوجود تعداد ۾ وڌن نٿا. جهڙي طرح سان اسان جي دماغ جا سيل، پر انهن جو قدبت وڌو ٿئي ٿو. اسان جو جسم انهن سيلن کي لڳاتار ٻارڻ وانگر استعمال ڪندو رهي ٿو. اسان جي جسم ۾ چمڙي جي مٿان ۽ ان جي تهن جي هيٺيان هزارين سيل پنهنجي زندگي پوري ڪرڻ بعد الڳ ٿي وڃن ٿا. انهن مُردن يا ناڪاره سيلن جي جاءِ وٺڻ لاءِ اسان جو جسم نوان سيل پيدا ڪندو رهي ٿو. ڏينهن رات، هر گهڙي، هر منٽ بلڪ هر سيڪنڊ اسان جي جسم ۾ سيلن

جي نهڻ ۽ وڌڻ جو اهو عمل جاري رهي ٿو. انهي طرح سان اسان جو جسم وڌي ٿو ۽ زنده رهي ٿو. اسان جا ڳندا يا ننڊ ۾ هجڻ، اسان جي جسم جا سيل پنهنجو ڪم ڪندا رهن ٿا. جيڪڏهن اهو سلسلو اهڙي طرح سان جاري نه رهي ته پوءِ نه اسان زنده رهي سگهون ۽ نه وري اسان جا جسم وڌي سگهن.

ڄمڻ کان تقريبن ست مهينا اڳ ئي ٻار جون اکيون، نڪ، ڪن ۽ منهن ٺهي تيار ٿين ٿا، ان جون ننڍڙيون ننڍڙيون تنگيون ۽ ٻانهون به ٺهي تيار ٿي وڃن ٿيون، وڌيڪ چار مهينا گذرڻ کان پوءِ جڏهن اڃان ان جي ڄمڻ ۾ ٽي مهينا باقي هوندا آهن ته ان جا چير ۽ پروڻ به ٺهي پون ٿا پوءِ پيدا ٿيڻ کان ٻه مهينا اڳ ٻار جي مٿي تي وار به ڄمڻ شروع ٿين ٿا.

عام طرح چوڪريون ارڙهين سالن جي ڄمار تائين وڌنديون رهن ٿيون، جڏهن ته چوڪرا ويهن کان ٻاويهن ورهن جي عمر تائين وڌندا رهن ٿا. ان کان پوءِ انسان جو جسم سگهارو ۽ مضبوط ته ٿي سگهي ٿو، پر ان کان وڌيڪ ڊگهو ٿي نٿو سگهي.

چوڪريون، چوڪرن جي پيٽ ۾ وڌيڪ تيزي سان وڌن ٿيون. جڏهن ٻار پيدا ٿئي ٿو ته ان جي جسم ۾ سڀ کان وڌيڪ شيءِ ان جو مٿو هوندو آهي، پر مٿو جسم جي

ٻين حصن وانگر وڌي نٿو سگهي، بلڪ ذهن سالن جي
ڄمار تائين پهچڻ کان پوءِ پنهنجي شڪل کي مڪمل ڪري
وٺي ٿو.

ٻار جون تنگيون ۽ ٻانهون پيدائش وقت تمام ننڍڙيون
هونديون، آهن، پرائن - نون سالن جي عمر کان پوءِ اهي
وڌيڪ تيزي سان وڌڻ لڳن ٿيون. جڏهن چوڪري جي
عمر تيرهن يا چوڏهن ورهن جي ٿئي ٿي ته ان جو آواز گهرو
۽ گرو ٿيڻ شروع ٿئي ٿو ۽ ان جي منهن تي ڏاڙهي ۽ مڇن
جي ساوڪ ظاهر ٿيڻ لڳي ٿي. اهڙي طرح چوڪرين جي
جسم ۾ به تبديليون ٿيڻ لڳن ٿيون ۽ اسان انهن کي جوان
چوڻ شروع ڪريون ٿا. يعني ننڍپڻ جو زمانو ختم ٿيو ۽
جواني جو دور شروع ٿيو.

اسان جو ڍانچو (پنجرو)

جهڙي طرح گهر جي ڀتين ۾ سرن سان گڏ گارو يا سيمنت ۽ چٽ تي پڙج يا لوهي شيخون ۽ مسالو نه هجي ته گهر بيهي نٿو سگهي ۽ نه وري اهو زمين تي پنهنجو وزن قائم رکي سگهي ٿو. اهڙيءَ طرح جيڪڏهن اسان جي جسم ۾ هڏائون پنجرو نه هجي ته اسان به زمين تي بيهڻ ۽ هلڻ چلڻ جي لائق نه هجون ها.

هڏن کان سواءِ اسان جي جسم ۾ مشڪون، سنڌ ۽ سٺپ (چرٻي) وارا تشو (Tissues) اسان جي ڍانچي کي مڪمل ڪن ٿا. مٿي کان وٺي ڪڙيءَ تائين اسان جي جسم ۾ ٻه سئو ڇهه (206) هڏا آهن. اهي هڏا شڪل ۽ بناوت جي اعتبار کان مختلف ٿين ٿا. اسان جي ٻانهن ۽ تنگن جا هڏا ڊگها ٿيندا آهن. هٿن ۽ پيرن جي آڱرين جون هڏيون ننڍيون، پر هڪ ٻئي سان ڳنڍيل هونديون آهن. اهڙي طرح مٿي ۽ ڪلهن جون هڏيون هڪ ٻئي سان جڙيل هونديون آهن.

هڏا ٻاهر کان سخت، سفيد ۽ چمڪدار نظر اچن ٿا، ليڪن انهن جي اندر هڪ نرم يا گوري سان (نري جي اندر واري شيءِ) پيريل شيءِ هوندي آهي جنهن کي مڪ چئبو آهي.

رت جا ڳاڙها جزا جيڪي ڳاڙهي رنگ جي مک مان
نهن ٿا. ڊگهن گول هڏن، (جنهن کي نري به چئون ٿا) جي
وچ واري حصي ۾ پيلي رنگ (Yellow) جي مک هوندي
آهي، جنهن کي اسان جي جسم يا هڏن جي اندر سٺپ يا
وه جو محفوظ ٿيل ذخيرو به چئي سگهون ٿا.

هڪ ڀڳل هڏو پنهنجو پاڻ کي نيڪ ڪرڻ جي
صلاحيت رکي ٿو. پر بهتر ائين ٿيندو ته جڏهن هڏ پڇي
پوي ته علاج لاءِ ڪنهن قابل ڊاڪٽر يا هڏين جي ماهر سان
مشورو ڪيو وڃي، جيڪو ڀڳل هڏي جي چوڌاري ڪاٺ
جون پٿيون جڪڙي مضبوطي سان ٻڌي ٿو. انهي عمل سان
هڏي کي سهارو ملي ٿو ۽ اهو ٿل هڏو جلد نيڪ ٿي وڃي
ٿو. اوهان جون هڏيون پاڻ ۾ مختلف طريقن سان ڳنڍيل ۽
جڙيل هونديون آهن. جتي به هڏيون هڪ ٻئي سان گڏجن
ٿيون ان جڳهه کي اسان ”سنڌ“ چئون ٿا.



اسان جي هڏن ۽ سنڌن کي به مشين جي پرزن يا
اوزارن وانگر سٺپ جي ضرورت پوي ٿي، پر اسان جو
جسم پنهنجن هڏن لاءِ پاڻ سٺپ پيدا ڪري ٿو، جنهن سان
اسان جي جسم جا هڏا آساني سان چُرپر ڪري سگهن ٿا.
اسان جا سنڌ ۽ رڳون جسم جي مختلف قسمن جي
حرڪت ڪرڻ ۾ يعني اسان کي جهڪڻ، شين کڻڻ،
ڪهيون ٻڌڻ لاءِ فوري طور تي حرڪت جي قوت ڏين

ٽيون.

اسان جي جسم جا هڏا رڳن سان ڍڪيل هوندا آهن. رڳون جسم جي ٻين حصن وانگر پڻ سيل مان ٺهن ٿيون، جسم جي اندر مختلف شڪلين ۽ بناوتن وارا هڏا آهن، جيڪي پنهنجي پنهنجي حصي جو ڪم ڪن ٿا، رڳن جا سڀ سيل هڪ ئي قسم جو ڪم ڪن ٿا. جڏهن رڳون پاڻ ۾ ملن يا هڪ ٻئي کي چڪن ٿيون ته اهي چڪجي سخت ٿي هڏن کي چڪين ٿيون، جنهن جي ڪري انهن هڏن ۾ حرڪت پيدا ٿئي ٿي.

جيڪي رڳون جسم جي ڪنهن عضوي يا هڏي کي چڪن ٿيون، اهي ان کي ڌڪي نه ٿيون سگهن، پوءِ اهي مشڪون جسم کي حرڪت ڏيڻ لاءِ ٻين رڳن سان ملي ڪري ڪم ڪن ٿيون.

انهن ئي رڳن جي مدد سان اسان پنهنجي ٻانهن کي هميشه مٿي ۽ سڌو ڪري سگهون ٿا. يعني رڳن جو هڪ گروهه اسان جي ٻانهن کي مٿي کڻي ٿو، جڏهن ته ٻيو گروهه ان کي هيٺ چڪي ٿو. رڳون اسان کي خوراڪ هضم ڪرڻ ۾ به مدد ڏين ٿيون اهي پنهنجو ڪم ڪار پاڻ ڪن ٿيون. رڳن کي اهو ڪم ڪرڻ لاءِ ڪنهن خاص هدايت يا مدد جي ضرورت نٿي پوي. اسان جي ”دل“ به اهڙي ئي قسم جي هڪ رڳ آهي، جيڪا هر گهڙي رات



ڏينهن ڌڙڪندي رهي ٿي ۽ اسان جي جسم ۾ رت
چڪيندي ۽ ڌڪيندي رهي ٿي.

اسان جي چمڙي

جيڪڏهن اسان جي جسم تي چمڙي نه هجي ها ته
اسان ڪيئن نظر اچون ها؟

اهو تصور ڪندي ئي اسان کي ڪل ياد اچيو وڃي ٿي،
چمڙيءَ جي ڪم کي سمجهڻ لاءِ اسان کي پنهنجي جسم
جي انهن حصن کي غور سان ڏسڻو پوندو، جيڪي گل جي
هيٺيان آهن، اسان جو سڄو جسم نه رڳو چمڙي سان
ڍڪيل آهي، پر اها اسان جي جسم لاءِ ان کان به وڌيڪ
سٺا ۽ فائديمند ڪم ڪري ٿي. اسان جي چمڙي جسم
کي موسمن جي نقصانڪار اثرن کان محفوظ رکي ٿي ۽ ان
سان گڏوگڏ اها انهن رطوبتن کي به محفوظ رکي ٿي، جن
۾ اسان جي جسم جا سڀ سيل زندهه رهن ٿا. اسان جو
جسم هر وقت گرمي ۽ تپش پيدا ڪندو رهي ٿو، جنهن
جي ڪري اسان زندهه رهون ٿا.

چمڙي يا گل اسان جي جسم مان فالتو گرمي خارج
ڪري جسم جي گرمائش کي مناسب سطح تي قائم رکي
ٿي، جيڪڏهن اسان جي جسم مان فالتو گرمي خارج نه
ٿئي ته اسان جو جسم تمام گهڻو گرم ٿي وڃي، ڪجهه

گرمي ساهه سان گڏ جسم مان خارج ٿئي ٿي، ته ان جو وڏو حصو چمڙي ذريعي پگهر جي صورت ۾ خارج ٿي وڃي ٿو، پگهر چمڙي جي هيٺان غدودن ۾ نهي ٿو.

اسان جي چمڙي به جسم جي ٻين حصن وانگر سيلن جي ٺهيل آهي، اسان جي چمڙي جا ڪي تهه ته مرده يا ناکاره ٿيندڙ سيلن جا ٺهيل آهن، اهي سيل ان وقت ٿئي بيڪار ٿي وڃن ٿا، جڏهن اسان پنهنجي چمڙي کي مهيتون يا ڪپڙي سان صاف ڪيون ٿا.

ٻاهر وارن تهن جي هيٺان چمڙي جا نوان سيل ٺهن ٿا، گل جي تمام هيٺاهين يا اندرين تهه ۾ رت (Blood) جون نليون، تنتون سٺي ۽ پگهر ٺاهيندڙ غدود آهن، گل کي پاڻي جي نقصان کان بچائڻ لاءِ ضروري آهي ته گل هر وقت سٺي رهي. اهو ڪم گل جو هيٺيون تهه سرانجام ڏئي ٿو. ان جا غدود چمڙي جي ٻاهر واري سطح کي لاڳيتو سٺي جو گهريل مقدار پهچائيندا رهن ٿا.

چمڙي جي اندر الله تعاليٰ سندس زخمن کي نڪ ڪرڻ جي وڏي صلاحيت ڏني آهي، ڪي ننڍا وڏا معمولي زخم ته خود بخود نڪ ٿي وڃن ٿا، جيڪڏهن ڪنهن اوچتي ڌڪ ۽ ڦٽ جي ڪري اسان جي آڱر يا جسم جو ٻيو ڪو حصو ڦٽجي پوي ٿو ته زخم مان رت وهڻ شروع ٿي وڃي ٿي، جنهن ڪري ان جڳهه تي گڏ ٿيل روڳي

جيوڙا ۽ گند ڪچرو صاف ٿي وڃي ٿو، ان کان پوءِ رت ان
هند تي بيهي گهاتو ٿيڻ شروع ٿئي ٿو. ان هند تي ڄمي
زخمي ٿيل حصي جو منهن خود بخود بند ڪري ڇڏي ٿو،
انهي ڄميل رت ۾ رت جا ريزا هوندا آهن، جيڪي ڪٽيل
ڄمڙي جي مرمت ڪرڻ جو ڪم ڏين ٿا. اهو ڄميل رت
آهستي آهستي سخت ٿي ڄمڙي جو ٽڪرو يا حصو بڻجي
وڃي ٿو، ان ۾ پاڻ کي جيوڙن جي نقصان پهچائڻ وارن
اثرن کان بچڻ جي صلاحيت به هوندي آهي.

اسان کيئن ٿا ڏسون ؟

مختلف شين کي ڏسڻ لاءِ اسان کي پنهنجي رڳن، دماغ ۽ اکين جي ڪيترن ئي حصن کي ڪم ۾ آڻڻ جي ضرورت پوي ٿي، اسان جي اکين جون مشڪون هر طرح جي شين جي ڏسڻ ۾ اسان جي مدد ڪن ٿيون.

روشنِي اسان جي اک جي ان حصي مان گذري ٿي، جنهن کي اسان قرينا چئون ٿا. اهو حصو انتهائي صاف ۽ شفاف هوندو آهي، قرينا اک جي ان رنگدار حصي کي ڍڪي ٿو، جنهن کي اسان ”اک جو پردو“ چئون ٿا، ان پردي جي وچ ۾ هڪ گول سوراخ هوندو آهي، جيڪڏهن اسان تيز روشني ۾ ڪو ڪتاب پڙهون ٿا ته اهو سوراخ خودبخود اک جي رڳن جي حرڪت سان سوڙهو ٿي پوي ٿو، ته جيئن فالتو روشني اک ۾ داخل ٿي اسان جي نظر کي نقصان نه پهچائي.

جيڪڏهن اوهان ڪو ڪتاب گهٽ روشني ۾ پڙهو ٿا ته اهو سوراخ ويڪرو ٿي پوي ٿو، ته جيئن ضرورت مطابق روشني داخل ٿي سگهي. روشني قرينا مان ان سوراخ ۾ داخل ٿيندي آهي جنهن کي عام طرح ”ماٺڪي“ چئون ٿا. ماٺڪيءَ جي پٺيان ڪئميرا وانگر شفاف بلور هوندو آهي جيڪڏهن اسان ڪو ڪتاب اکين جي ويجهو ڪري پڙهون



ٿا ته اهو بلور خودبخود رڳن جي حرڪت سان ننڍو ٿي وڃي ٿو ته جيئن اسان جي نظرن جي سامهون ڪتاب جا لفظ صاف ۽ چٽا نظر اچن. جيڪڏهن ڪتاب اکين کان زياده فاصلي تي آهي ته اهو بلور سنهڙو ۽ ڊگهو ٿي وڃي ٿو، ته جيئن اسان آسانيءَ سان پڙهي ۽ ڏسي سگهون.

اسان پنهنجي اکين رستي جيڪو ڪجهه ڏسون ٿا، بلور ان جو عڪس اک جي پردي تي ڦهلائين ٿا، اک جي ان جاءِ تي اربين تنتي سيل روشني کي پاڻ طرف ڇڪين ٿا. اهڙي طرح تنتي سيل اسان جي دماغ کي اهڙو پيغام پهچائن ٿا ۽ اسان ڏسڻ لڳون ٿا. اسان کي ان ڳالهه جو احساس ناهي ٿيندو ته ڪو اسان جي اکين ۾ هر وقت ڳوڙها موجود هوندا آهن، ايستائين جو جيڪڏهن اسان نه به روئيندا هجون، پر اسان جون اکيون هميشه آليون يا ڀڳل رهنديون آهن.

اسان جون اکيون تمام نازڪ آهن ۽ قدرت هر وقت انهن کي ڌوئڻ ۽ صاف رکڻ جو بندوبست ڪري ڇڏيو آهي. ڳوڙها پيدا ڪرڻ وارن غدودن مان هڪ نمڪين مادو خارج ٿي اسان جي اکين کي ڌوئيندو رهي ٿو. اسان جا چير اکين جي اڳيان هڪ قسم جي پردي جو ڪم ڏين ٿا ۽ هوا رستي اڏامندڙ ذرڙن، مٽي ۽ ڌوڙ کي اکين ۾ داخل ٿيڻ کان روڪين ٿا.

ذائقو يا چڪڙ


اوهان ڪنهن خشڪ شيءِ جو مزو يا ذائقو ان وقت تائين محسوس نٿا ڪري سگهيو، جيستائين اها خشڪ آهي. جيڪڏهن اسان ڪا ڪاڌي جي شيءِ پنهنجي زبان تي رکندا آهيون ته اها آلي ٿي پوي ٿي. اوهان جي زبان جي آسپاس ۽ ان جي هيٺيان ٿي غدود اهڙا آهن، جيڪي ذائقو ڌياريندڙ پاڻيٺ / پڪ تيار ڪن ٿا.

اها پاڻيٺ اسان جي وات ۾ شيءِ کي آلو ڪري ٿي، ته جيئن اسان ان جو ذائقو محسوس ڪري سگهون.

اسان جي ذائقي جي حس دماغ کي اهو پيغام ڏئي ٿي ته ذائقو ڪڙو، گڻو، مٺو، چھرو ۽ خوشبودار آهي، فرض ڪريو ته اوهان ڪو تيز خوشبوءِ وارو ميوو کائو ٿا، ته توهان پنهنجي زبان سان گڏوگڏ سنگهڻ واري حس سان به ان جو ذائقو محسوس ڪيو ٿا.

سنگهڻ جو حواس

هڪ ڪٽو پنهنجو پچ لوڏي اسان کي خبر ڏيئي ٿو ته سندس مالڪ گهڻي مان اچي رهيو آهي، جيتوڻيڪ ان پنهنجي مالڪ کي اڃان ڏٺو به نه آهي، يعني هڪ ڪٽو پنهنجي مالڪ جي خاص بوءِ سنگهڻ وٺي ٿو. ڪٽي جي سنگهڻ وارا حواس اسان جي حواس کان وڌيڪ تيز آهن،




پڙ پوءِ به ڪتا، بليون ۽ ڪي ٻيا جانور ڪيترين ئي اهڙين شين جي بوءِ محسوس نٿا ڪري سگهن، جهڙي طرح انسان ڪيترين بيشمار شين جي بوءِ محسوس ڪري سگهي ٿو. اوهان نڪ ذريعي ساهه کڻي خوشبوءِ ۽ بدبوءِ محسوس ڪريو ٿا، پر اها ڳالهه ياد رکڻ گهرجي ته اسان جي نڪ جو واسطو اسان جي سنجهڻ واري حواس سان نه هوندو آهي! اسان خاص تن تي سيلن ذريعي سنجهون ٿا، جيڪي دماغ جي ويجهو اوهان جي نڪ جي اونهائيءَ ۾ هوندا آهن.

اسان ڪيئن ٻڌون ٿا؟

اسان جي منهن جي ساڄي ۽ کاٻي ٻنهي طرفن تي جيڪي ٻاهريان ڪن نظر اچي رهيا آهن، اهي ٻڌڻ جي قوت جا سڀ کان اهم حصا نه آهن، اوهان جي ٻڌڻ جا اصل عضوا ته اوهان جي مٿي ۾ اندر آهن، جيڪڏهن اسان پنهنجي وات مان ڪاوڙ ڀريل آواز ڪينداسين ته ان جا اثر چند سيڪنڊن ۾ هوائي لهرن وانگر ٽهلبا، جن جو ٻاهريون حصو جيڪو اوهان کي نظر اچي رهيو آهي، اهو ان لهرن کي گڏ ڪري ڪن جي سنهڙي پردي تائين پهچائي ٿو، ان پردي ۾ اندر ئي پاسي کان ننڍڙيون هڏيون آهن، آوازي لهرن انهن هڏين ۾ چرپر پيدا ڪن ٿيون.

جتان آواز جون لهرن هڪ اهڙي نالي طرف سفر ڪن



ٽيون، جيڪي سامونڊي ڪوڏ وانگر آهن. ان ناليءَ ۾ هزارين تنتي سيل آهن، اهي سيل ڪنهن باجي جي اهم نشانن وانگر هڪ ترتيب ۾ نظر اچن ٿا. سامونڊي ڪوڏ وانگر اها نالي جنهن جو مٿي ذڪر آيو آهي، رطوبتي مادي سان ڀريل هوندي آهي، آواز جي لهرن سان ان مادي ۾ به چرپر پيدا ٿئي ٿي ۽ تنتي سيل اهو پيغام دماغ جي ٻڌڻ واري وچين حصي تائين پهچائين ٿا.

اسان جو دماغ ڪيئن ڪم ڪري ٿو؟

اوهان جيڪي ڪجهه سڃيو ٿا ۽ جيڪي ڪجهه ڪريو ٿا، اوهان جو جسم جيڪا به چرپر ڪري ٿو، اهي سڀ ڳالهيون صرف ان ڪري ئي ممڪن آهن ته اوهان جو شاندار دماغ اوهان جي هر سوچ ۽ هر عمل کي ضابطي ۾ رکي ٿو.

اوهان جو شاندار دماغ اوهان جي سوچن، خوابن ۽ منصوبن کي عملي شڪل ڏيڻ جي طاقت رکي ٿو. اوهان صرف پنهنجي دماغ جي ئي ڪري هلو چلو، ڳالهيون ڪريو، لکو، پڙهو، ڏسو ۽ ٻڌو ٿا، ذاتقو محسوس ڪريو ٿا ڪلو ۽ روئو ٿا اسان جو دماغ اسان جي ساهه ۽ دل جي ڌڙڪڻ کي به ضابطي ۾ رکي ٿو.

اسان جو دماغ اسان کي زندهه رکي ٿو. انساني جسم ۾

دماغ کان وڌيڪ ڪابه عمدي ۽ اعليٰ شيءِ نه آهي. اوهان کي اهو سمجهڻ گهرجي ته پوري جسم کي ضابطي ۾ رکڻ لاءِ اوهان جو دماغ هڪ حڪمران جي حيثيت رکي ٿو.

اسان جي دماغ جو سڀ کان وڏو حصو، سوچڻ وارو آهي، جنهن کي سيربرم (Cerebrum) يعني وڏو دماغ چيو وڃي ٿو. هي حصو روز مره جي سڀني ضروري ڪمن ۾ اوهان جي مدد ڪري ٿو. ان جي مدد سان ڪتاب پڙهڻ ۽ جيڪي ڪجهه اوهان پڙهيو آهي ان کي سمجهڻ ۽ ياد ڪرڻ جو عمل ٿئي ٿو. دماغ جي هن حصي کي اوهان جا اعصاب پيغام پهچائين ٿا ۽ اوهان سنگهڻ، ذائقي محسوس ڪرڻ، ڏسڻ ۽ ٻڌڻ جي لائق ٿيو ٿا.

دماغ جي هن حصي جي مدد سان ئي اوهان ڪنهن شيءِ جي خواهش ڪيو ٿا، ڪا اميد پنهنجي دل ۾ پيدا ڪيو ٿا، دماغ جو اهو حصو اوهان جي خوابن ۽ منصوبن کي تيار ڪري انهن کي آخري شڪل ڏيئي مڪمل ڪري ٿو.

هر اها ڳالهه جيڪا اوهان سوچيو، سکو يا ڪنهن شيءِ جو انتخاب ڪيو ٿا، اهو خيال يا منصوبو اوهان جي دماغ جي ان حصي ۾ جمع ٿئي ٿو.

دماغ جو اهو حصو توهان جي رڱن کي چُرپُر ڪرڻ لاءِ هدايت ڏئي ٿو، اوهان جڏهن ڪنهن طرف وڃڻ، اُٿڻ چاهيو



ٽا، ته دماغ جي هن سوچڻ واري حصي جا پيغام ۽ هدايتون دماغ جي هڪ ٻئي حصي سربيلم (Cerebellum) مان گذرن ٿا، جنهن کي اسان ”ننڍو دماغ“ چئون ٿا.

هي حصو جسم جي رڳن کي دماغ جي سوچڻ واري حصي مان حاصل ٿيندڙ پيغامن کي چڱي طرح چنڊي ڇاڻي مڪمل ڪرڻ جي هدايت ڏئي ٿو، دماغ جو اهو حصو رٿ جي هڪ بال جيترو وڏو آهي، هي دماغ جي سوچڻ واري حصي جو مددگار يا معاون حصو آهي ۽ سوچڻ واري حصي جي مدد کان سواءِ ڪم نٿو ڪري سگهي. اوهان جي دماغ جو ٽيون اهم حصو اهو آهي، جيڪو اعصابن ذريعي اسان جي اهڙن رڳن تي ضابطو رکي ٿو، جنهن جي باري ۾ اسان ڪڏهن به ڪجهه نٿا سوچون. انهيءَ حصي کي ميڊيولا (Medulla) چئون ٿا.

اوهان ائين سمجهو ته دماغ جو اهو حصو اسان جي اهڙن رڳن کي ان وقت ضروري هدايتون ڏئي ٿو انهن کي صحيح ۽ درست طريقي سان ڪم ڪرڻ لاءِ تيار رکي ٿو، جڏهن اسان ٻين ڪيترين ئي ڳالهين جي باري ۾ سوچي رهيا هوندا آهيون، دماغ جي سوچڻ وارو سرمिम اسان جي دماغ جو سڀ کان وڏو حصو آهي، ۽ ائين سمجهو ته دماغ جو سڀ کان زياده وڏو حصو ان تي مشتمل آهي، ان جي مٿان هڪ سنهڙو پٿرو چڙهيل آهي، ان جي ٻاهر تنهن ۾

ارئين تنتي سيل موجود آهن.

دماغ کي انساني جسم جو اهم مرکز چوڻ گهرجي، جيڪو ان جي تمام وڏي ۽ پيچيده اعصابي نظام کي ڪنٽرول (Control) ڪري ٿو. دماغ اسان جي جسم جي هر حصي کان پيغام وصول ڪري ٿو، اهو پيغام ان کي جسم ۾ پڪڙيل اعصابي نظام ذريعي پهچي ٿو.

دماغ انهن پيغامن کي وصول ڪري ان جي ضروري ڇنڊ ڇاڻ ڪري ٿو ۽ پوءِ صحيح فيصلو ڪري جسم جي مختلف حصن کي حرڪت ۽ عمل جون ضروري هدايتون ڏيئي ٿو.

فرض ڪريو ته اسان هڪڙي جڳهه تي ويٺا آهيون ۽ اسان اٿڻ چاهيون ٿا ته اسان لاءِ اها هڪ معمولي ڳالهه آهي، پر ان ڪم ڪرڻ لاءِ دماغ کي رڳن جي تقريباً ٻه سئو (200) جوڙن کي حڪم موڪلڻا پون ٿا، جيئن اوهان اتي بيهي سگهو، ڪجهه تنتي سيل اوهان جي جسم جي ٻين سيلن کان زياده ڊگها آهن، هڪ تنتي سيل اوهان جي دماغ کان وٺي اوهان جي ڪرنگهي (Vertebra) جي آخري ڇيڙي تائين ٽهلجي سگهي ٿو.

هر تنتي سيل دماغ ۾ بجلي جي تيزي وانگر حرڪت ڪري ٿو، ان ڪري جسم ۾ پيغام پهچائڻ جو اهو نظام تمام بهتر طريقي سان جاري رهي ٿو. جسم اندر ڪجهه

پينغام ته 200 ميل في ڪلاڪ جي رفتار سان سفر ڪن ٿا.

اسان ساهه ڪيئن ڪٽون ٿا؟:

جيترا پيرا اوهان ساهه ڪئون ٿا، اوترائي پيرا آڪسيجن گئس اوهان جي ڦڦڙن ۾ داخل ٿئي ٿي، آڪسيجن گئس اسان جي زندگي لاءِ تمام ضروري آهي، اسان جو ساهه ان جو گهڻو مقدار هوا مان جذب ڪري ڦڦڙن ۾ پهچائي ٿو. جڏهن اسان جي ڦڦڙن ۾ آڪسيجن گئس داخل ٿئي ٿي ته هڪ ٻي گئس ڪاربن ڊاءِ آڪسائيڊ ان مان خارج ٿئي ٿي.

اسان جي ساهه ڪٽڻ جو سرشتو اهڙيءَ طرح سان سدائين ڪم ڪندو رهي ٿو، ۽ اها هوا جنهن ۾ آڪسيجن شامل آهي، اسان جي نڪ ذريعي اسان جي جسم ۾ داخل ٿئي ٿي، هوا ۾ لٽ ۽ ٽوڙ جا ذرا ۽ جراثيم ترندا رهن ٿا، جنهن کي نڪ جا وار ۽ ان جي اندر لڳل گدار رتوبت جو تهه ان کي ڦڦڙن ۾ داخل ٿيڻ کان روڪي ٿو، نڪ رستي ڦڦڙن ۾ داخل ٿيندڙ هوا ان جي اندر پڪڙيل رت جي نالين جي حرارت سان گرم ٿي وڃي ٿي. اها صاف، سٺي هوا ڦڦڙن ۾ داخل ٿيڻ کان پهرين هڪ ٻي نالي مان گذري ٿي جنهن کي اسان ”ساهه نالي“ چوندا آهيون.

ساهه نلي ڊگهي نالي آهي، جا هيٺ پهچي بن حصن ۾

ورهائجي وڃي ٿي. اهي ٻئي نليون اسان جي ڦڦڙن سان
 ڳنڍيل آهن، ڦڦڙن ۾ داخل ٿيڻ کان پوءِ اهي ٻئي نليون
 ڪيترين ٻين ننڍن ننڍن ۽ سوڙهين نالن ۾ ورهائجي وڃن
 ٿيون، تمام ننڍڙيون نليون اربن جي تعداد ۾ هوا جي
 ننڍڙين ننڍڙين ٿيلهين جي صورت ۾ ڦهلل آهن، ان مرحلي
 تي اسان جي ڦڦڙن ۾ هوا جي انهن ٿيلهن ۾ آڪسيجن،
 ڪاربن ڊاءِ آڪسائيڊ گئسن جي مٿا سٺا ٿيندي رهي ٿي.
 هوا جي ان ننڍين ٿيلهين جي چوڌاري رت جون سنهڙيون
 لليون وڪوڙيون بينيون هونديون آهن، ساھ ذريعي جيتري
 به آڪسيجن اسان جي ڦڦڙن ۾ داخل ٿئي ٿي، اها هوا جي
 انهن ننڍين ننڍين ٿيلهين مان رت جي نالن ۾ پهچي ٿي، پوءِ
 رت انهن کي جسم جي سيلن تائين پهچائي ٿي. ان سان
 گڏوگڏ رت ۾ مليل ڪاربن ڊاءِ آڪسائيڊ انهن سڀني
 ننڍڙين ننڍڙين رت نلين مان گذرندي ڦڦڙن جي هوا ٿيلهين
 ۾ پهچي ٿي ۽ اهڙي طرح ڦڦڙن ۾ آڪسيجن جي داخل ٿيڻ
 ۽ ڪاربن ڊاءِ آڪسائيڊ خارج ٿيڻ جو ڪم مڪمل ٿئي ٿو.
 جڏهن اوهان پنهنجي ڦڦڙن مان ساھ ٻاهر ڪڍو ٿا ته
 ڪاربن ڊاءِ آڪسائيڊ ان سان گڏ ٻاهر نڪري ٿي، ۽ جڏهن
 اسان ساھ اندر کڻون ٿا ته آڪسيجن گئس ڦڦڙن ۾ داخل
 ٿئي ٿي، پر اسان کي انهي خيال ۾ نه رهڻ گهرجي ته ساھ
 کڻڻ جو اهو سلسلو اسان جا ڦڦڙ ڪري رهيا آهن، بالڪل

نه، ۱. اهو ڪم دراصل اسان جون اهڙيون رڳون ڪن ٿيون جيڪي اسان جي پاسرين جي وچ ۾ آهن، ۽ هڪ خاص مڙيل ڊگهي رڳ جنهن کي اسين پيٽ جو پردو چئون ٿا، جيڪو اسان جي ققڙن جي هيٺيان هوندو آهي، خاص طرح اهو ڪم سر انجام ڏئي ٿو.

ساهه کڻڻ جي عمل سان اسان جي ڇاتي هيٺ مٿي ٿيندي رهي ٿي.

جڏهن اسان ساھ اندر کڻون ٿا ته اسان جون پاسريون مٿي ٿين ٿيون، تڏهن ائين محسوس ڪندا آهيون ته ڇڻ اسان جو سينو ٽوڪڻي وانگر ٽوڪجي ويو آهي. جڏهن اسان ساھ ٻاهر ڪڍون ٿا ته اسان کي ائين لڳي ٿو ته ڇڻ اسان جو سينو سُسي رهيو آهي.

اسان جي دل

جيترا پيرا اوهان جي دل ٽڙڪي ٿي ته اها دراصل ڪنهن شي کي ٽڪيندي رهي ٿي، اسان جي دل لڳاتار اسان جي رت کي ٽڪيندي رت جي نالين مان گذاريندي اسان جي جسم جي مختلف حصن کي پهچائي ٿي. اصل ۾ اسان جي دل جا ٻه حصا آهن، هڪ حصو نيري جهلڪ وارو رت (Deorimateat blood) وصول ڪري ٿو، جيڪو

هاڻي هاڻي جسم جي سلين کي آڪسيجن ۽ خوراڪ ڏيئي چڪو آهي. دل جو اهو حصو ڦڦڙن کي اهو نيري جهلڪ وارو رت پهچائي ٿو، جتي اهو ڪاربن ڊاءِ آڪسائيڊ کي پاڻ کان جدا ڪري ٿو ۽ آڪسيجن جو تازو مقدار حاصل ڪري ٿو.

ٻيو حصو نئين تيار ٿيل رت (originated blood) کي دل جي ويجهو هڪ وڏي شريان جنهن کي "Orotal" چوندا آهن، ذريعي انهيءَ رت کي جسم ۾ روانو ڪري ٿو، اسان سڀني جي دل بناوت، ماپ ۽ وزن ۾ گهڻو ڪري هڪ جهڙي ۽ هڪ جيتري هوندي آهي.

اسان جي دل جو وزن هڪ پائونڊ کان ٿورو گهٽ هوندو آهي پر اڻي زماني ۾ ماڻهو سمجهندا هئا ته مهرباني، رحم ۽ محبت جا جذبا دل ۾ پيدا ٿين ٿا. هڪ سخي ۽ دلير شخص کي وڏي دل رکڻ وارو انسان سمجهيو ويندو هو، حالانڪ اهڙي ڳالهه نه آهي هڪ سخي ۽ دلير انسان جي دل به ماپ ۽ وزن ۾ ايتري ئي هوندي، جيتري عام انسان جي دل هوندي آهي.

دل جو تعلق ڇو ته اسان جي رت جي گردش جي نظام سان آهي، ان ڪري اسان اوهان کي ٻڌائينداسين ته اسان جي جسم جو رت ڪهڙي طرح سفر ڪري ٿو. اسان جي جسم ۾ اسان جي رت هڪ منت کان به گهٽ عرصي ۾

پورو چڪر هڻي مڪمل ڪري ٿو. اهڙي طرح ڏينهن ۾ هزارين چڪر پورا ڪري ٿو. پنهنجي گردش دوران رت جسم جي سيلن کي خوراڪ ۽ آڪسيجن پهچائي ٿو، ساڳئي وقت گردش دوران توهان جي سيلن مان فالتو ۽ سٺيل مادي کي به گڏ ڪندي وڃي ٿي، يعني رت کي پاڪ ۽ صاف به ڪندي وڃي ٿي.

اسان جي جسم ۾ دل ۽ رت جي گردش جو نظام نهايت ئي اهم آهي، انهيءَ نظام رستي اسان جي جسم کي هر گهڙي ۽ هر وقت نئين طاقت ۽ نئين شڪتي حاصل ٿئي ٿي، رت جي نظام ۾ ڪا گڙبڙ ٿي پوي ته انساني جسم اندران توڙي ٻاهران ٻنهي طرفن کان درست ۽ تندرست رهي نٿو سگهي. چمڙيءَ تي ڦٽ ۽ قرڙيون پيدا ٿين ٿيون، ۽ اسان بيمار ٿي پئون ٿا. جسم کي صحتمند رکڻ لاءِ سٺي خوراڪ صفائي ۽ مناسب توجهه ۽ سار سنڀال رکڻ جي ضرورت هوندي آهي.





پڙهندڙ نسل . پ ن

The Reading Generation

1960 جي ڏهاڪي ۾ عبدالله حسين ” اُداس نسلين“ نالي ڪتاب لکيو. 70 واري ڏهاڪي ۾ وري ماڻگ ”لڙهندڙ نسل“ نالي ڪتاب لکي پنهنجي دور جي عڪاسي ڪرڻ جي ڪوشش ڪئي. امداد حُسينيءَ وري 70 واري ڏهاڪي ۾ ئي لکيو:

انڌي ماءُ جڙيندي آهي اونڌا سونڌا ٻارَ
ايندڙ نسل سَمورو هوندو گونگا ٻوڙا ٻارَ

هر دور جي نوجوانن کي اُداس، لڙهندڙ، ڪڙهندڙ، ڪڙهندڙ، ٻرندڙ، ڄرندڙ، ڪرندڙ، اوسيئڙو ڪندڙ، پاڙي، ڪاڻو، پاڇوڪڙ، ڪاوڙيل ۽ وڙهندڙ نسلن سان منسوب ڪري سگهجي ٿو. پر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وَڌڻ، ويجهڻ ۽ هڪ ٻئي کي ڳولي سَهڪاري تحريڪ جي رستي تي آڻڻ جي آس رکون ٿا.

پڙهندڙ نسل (پن) ڪا به تنظيم ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پڪ ڄاڻو ته اهو ڪوڙو آهي. نه ئي وري پن جي نالي کي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪ ڄاڻو ته اهو به ڪوڙو آهي.

جهڙيءَ طرح وٽن جا پَن ساوا، ڳاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پَن به مختلف آهن ۽ هوندا. اهي ساڳئي ئي وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پَن کا خصوصي ۽ تالي لڳل ڪلب Exclusive Club نه آهي.

ڪوشش اها هوندي ته پَن جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پَن پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غيرتجارتِي non-commercial رهندا. پَن پاران ڪتابن کي ڊجيتائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيتائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته پلي ڪمائي، رڳو پَن سان ان جو ڪو به لاڳاپو نه هوندو.

پَن کي کليل اڪرن ۾ صلاح ڏجي ٿي ته هو وس پٽاندڙ وڌ کان وڌ ڪتاب خريد ڪري ڪتابن جي ليگن، ڇپائيندڙن ۽ ڇاپيندڙن کي همٿائين. پر ساڳئي وقت علم حاصل ڪرڻ ۽ ڄاڻ کي ڦهلائڻ جي ڪوشش دوران ڪنهن به رڪاوٽ کي نه مڃن.

شيخ اياز علم، جاڻ، سمجھ ۽ ڏاهپ کي گيت، بيت، سٺ، پڪار سان
تشبيه ڏيندي انهن سڀني کي بمن، گولين ۽ بارود جي مد مقابل بيهاريو
آهي. اياز چوي ٿو ته:

گيت به چڻ گوريلا آهن، جي ويريءَ تي وار ڪرن ٿا.

.....

جئن جئن جاڙ وڌي ٿي جڳ ۾، هو ٻوليءَ جي آڙ چڻن ٿا؛
ريٽيءَ تي راتاها ڪن ٿا، موتي منجهه پهڙ چڻن ٿا؛

.....

ڪالهه هيا جي **سرخ گلن** جيئن، اڄڪلهه **نيلا پيلا** آهن؛
گيت به چڻ گوريلا آهن.....

.....

هي بيت اٿي، هي بم- گولو،

جيڪي به کڻين، جيڪي به کڻين!

مون لاءِ پنهي ۾ فرق نه آ، هي بيت به بم جو ساٿي آ،
جنهن رڻ ۾ رات ڪيا رڙا، تنهن هڏ ۽ چم جو ساٿي آ -

ان حساب سان اڻڄاڻائي کي پاڻ تي اهو سوچي مڙهڻ ته ”هاڻي ويڙهه ۽
عمل جو دور آهي، ان ڪري پڙهڻ تي وقت نه وڃايو“ نادانيءَ جي نشاني
آهي.

پڻ جو پڙهڻ عام ڪتابي ڪيڙن وانگر رڳو نصابي ڪتابن تائين
محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج
۽ سماجي حالتن تان نظر کڄي ويندي ۽ نتيجي طور سماجي ۽ حڪومتي
پاليسيون policies اڻڄاڻن ۽ نادانن جي هٿن ۾ رهنديون. پڻ نصابي ڪتابن
سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين

ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ نسل جا پڻ سڀني کي چو، چالاءِ ۽ ڪينئن جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اٽل گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ
پهتو منهنجي من ۾ تنهنجي پڻ پڻ جو پڙلاءُ.“
- اياز (ڪلهي پاتم ڪينرو)